

——
వసిష్ఠకృతం శివస్తోత్రమ్



నమః శివాయ శుద్ధాయ సర్వగాయామృతాయ చ ।
కపర్దినే నమస్తుభ్యం నమస్తస్మై త్రిమూర్తయే ॥ ౬ ॥
నమః స్థూలాయ సూక్ష్మాయ వ్యాపకాయ మహాత్మనే ।
నిషక్లిణే నమస్తుభ్యం త్రినేత్రాయ నమో నమః ॥ ౭ ॥
నమశ్చంద్రకలాధార నమో దిగ్వసనాయ చ ।
పినాకపాణయే తుభ్యమష్టమూర్తే నమో నమః ॥ ౮ ॥
నమస్తే జ్ఞానరూపాయ జ్ఞానగమ్యాయ తే నమః ।
నమస్తే జ్ఞానదేహాయ సర్వజ్ఞానమయాయ చ ॥ ౯ ॥
కాశీపతే నమస్తుభ్యం గిరిశాయ నమో నమః ।
జగత్కారణరూపాయ మహాదేవాయ తే నమః ॥ ౧౦ ॥
గౌరీకాంత నమస్తుభ్యం నమస్తుభ్యం శివాత్మనే ।
బ్రహ్మవిష్ణుస్వరూపాయ త్రినేత్రాయ నమో నమః ॥ ౧౧ ॥
విశ్వరూపాయ శుద్ధాయ నమస్తుభ్యం మహాత్మనే ।
నమో విశ్వస్వరూపాయ సర్వదేవమయాయ చ ॥ ౧౨ ॥
ఇతి శ్రీస్కందపురాణే ప్రభాసఖణ్డే అర్బుదఖణ్డే చతుర్థాధ్యాయాంతర్గతం
వసిష్ఠకృతం శివస్తోత్రం సమాప్తమ్ ।
స్కందపురాణ । ప్రభాసఖణ్డ । అర్బుదఖణ్డ । అధ్యాయ ౪/౬-౧౨ ॥

skandapurANa . prabhAsakhaNda . arbudakhaNda . adhyAya 4/6-12..

Proofread by PSA Easwaran

——
Vasishthakritam Shiva Stotram

pdf was typeset on September 6, 2025

——
Please send corrections to sanskrit@cheerful.com

